

मदननगर खदान बवाल: प्रतापपुर थाने में तीन अलग-अलग एफआईआर में डेढ़ दर्जन नामजद सहित अन्य पर केस दर्ज

‘छत्तीसगढ़’ संवाददाता
सूरजपुर/प्रतापपुर,25 जुलाई।एसईसीएल भटगांव के महान फोर मदननगर खदान की अधिग्रहित भूमि के सीमांकन को लेकर शुक्रवार को पुलिस कर्मियों और ग्रामीणों की हुई हिंसक झड़प के बाद फोर्स पीछे हट गई है। वहीं इस मामले में प्रतापपुर थाने में अठारह नामजद प्रदर्शनकारी सहित अन्य ग्रामीणों के खिलाफ देर रात विभिन्न धाराओं में तीन अलग-अलग एफआईआर दर्ज किया गया है।जिसमें एक एफआईआर एसईसीएल भटगांव के कर्मचारी कृष्ण मुरारी सिंह की ओर से जबकि दो अन्य एफआईआर खड़गवां चौकी प्रभारी उपनिरीक्षक सरफराज फिरदौसी,निरीक्षक अलरिक लकड़ा की ओर से दर्ज कराया गया है।

शुक्रवार को बड़ी संख्या में पुलिस फोर्स को लेकर खदान के सीमांकन के प्रयास के दौरान ग्रामीण उग्र हो गए और फिर लाठी डंडा टांगी तब्बल से लैस ग्रामीणों ने पुलिस फोर्स पर धावा बोल दिया। ग्रामीणों को उग्र होता देख पुलिस

बल को मोके से भागने के लिए मजबूर होना पड़ा। इस घटना में दो दर्जन पुलिस अधिकारी, कर्मियों को चोटें आई हैं वहीं ग्रामीणों ने पुलिस कर्मियों के वाहनों में जमकर तोड़ फोड़ कर खूब उपद्रव मचाया है। घायल पुलिस कर्मियों को उपचार के लिए मेडिकल कॉलेज सहित प्रतापपुर चिकित्सालय में उपचार के लिए दाखिल कराया गया है सभी की हालत खतरे से बाहर बताई गई है। घटना के बाद पूरे दिन मदननगर प्रतापपुर क्षेत्र में तनाव के हालात बने रहे।पुलिस फोर्स के वापस होने के बाद ग्रामीणों ने प्रतापपुर मार्ग को दोपहर बाद आवाजाही के लिए खोल दिया है।

ग्रामीणों ने बताया कि मदननगर खदान के सीमांकन कार्य को लेकर एसईसीएल प्रबंधन राजस्व अमला पथ नियोजित तैयारी के तहत प्रतापपुर पहुंचा था।

बताया जाता है कि इसके पूर्व भी खदान के सीमांकन कार्य को लेकर आंदोलन का नेतृत्व करने वाले ग्रामीणों को पुलिस चुपचाप उनके घर दबाइ देकर उन्हें उठाने की योजना के तहत भार



में ही ग्रामीणों के दरवाजे खटखटा लोगों को घर से उठा अपने साथ पुलिस गाड़ी में बैठाने लगी। सुबह होते होते ये बात पूरे गांव में फैल गई कि आज खदान का सीमांकन होना है इसलिए पुलिस लोगों को उठा अपने कब्जे में लेने का प्रयास कर रही है, जिसके बाद ग्रामीण उग्र हो गए और धीरे धीरे हर घर से लोग लाठी डंडा लेकर सड़क पर निकल पड़े। इसी बीच करीब सात बजे जब बड़ी

संख्या में फोर्स तैयारी के साथ गांव की ओर बढ़ रही थी, तभी ग्रामीण आक्रमक हो गए और फिर धक्का-मुक्की के बाद दोनों ओर से लाठी डंडे पत्थर चलने लगे।

घटना में दो दर्जन पुलिस कर्मी घायल हो गए, वहीं आसपास खड़ी पुलिस की वाहन सहित जिन बसों में पुलिस के जवान घटना स्थल पहुंचे थे उन बसों को भी ग्रामीणों ने निशाना बना तोड़

फोड़ किया और सड़क जाम कर वहीं बैठ गए।

ग्रामीणों को अधिक उग्र होता देख पुलिस को पीछे हटना पड़ा। इस दौरान कई महिला और पुरुष जवान बदहवास भागते दिखे। घटना की सूचना पर कलेक्टर-एसपी भी मौके पर पहुंच कर वस्तुस्थिति से अवगत हुए।

दिन भर जवानों को प्रतापपुर में ही रोका गया। अब धीरे-धीरे जवानों को वापस किया जा रहा है। वहीं दूसरे दिन ग्रामीण गांव में

बैठक कर आगे की रणनीति तैयार कर रहे हैं। पुलिस गांव के सरपंच के पुत्र को दूसरे दिन भी प्रतापपुर थाने में बैठा कर रखी हुई है।

मुआवजा राशि को लेकर ग्रामीणों में असंतोष बताया जाता है कि भटगांव क्षेत्र की प्रस्तावित मदननगर खदान महान फोर के नाम से खोला जाना प्रस्तावित है।इस खदान से प्रतिवर्ष 120

लाख टन कोयला का उत्पादन होगा।इस परियोजना में लगभग 1136 हेक्टेयर निजी भूमि का अधिग्रहण किया जाना प्रस्तावित है।इसके एवज में कंपनी प्रभावित परिवारों को 256 करोड़ का मुआवजा राशि वितरित करेगी। खदान में मदननगर की 633 हेक्टेयर कनक नगर की 147 हेक्टेयर, जगन्नाथपुर की161 हेक्टेयर बलरामपुर जिले की चौरा की 195 हेक्टेयर भूमि का अधिग्रहण एसईसीएल प्रबंधन ने किया है।

मदननगर की 633 हेक्टेयर निजी भूमि के एवज में 135करोड़,कनक नगर की 147 हेक्टेयर निजी भूमि के लिए 33 करोड़, जगन्नाथपुर की 161 हेक्टेयर निजी भूमि के एवज में 34 करोड़ एवं चौरा की 195 हेक्टेयर निजी भूमि के एवज में 54 करोड़ का मुआवजा राशि का भुगतान किया जाना प्रस्तावित है।

ग्रामीणों का आरोप है कि आठ लाख एकड़ के हिसाब से उनकी बेशकीमती जमीन प्रबंधन हथियाना चाहती है, जो उन्हें मंजूर नहीं है। बताया जाता है कि कई ग्रामीणों ने प्रबंधन से अब तक चुपचाप मुआवजा राशि प्राप्त कर ली है, जबकि मदननगर की बड़ी आबादी शुरू से इस बड़ी परियोजना का विरोध कर रही है।

ग्रामीणों के विरोध के आगे खदान अब तक शुरू नहीं हो पाई है। करीब बारह मिलियन टन सालाना उत्पादन वाली खदान को लेकर ग्रामीणों की व्यास शंका समस्याओं को लेकर प्रबंधन भी अब तक गंभीर पहल नहीं कर पाई है, जो विवाद का बड़ा कारण बताया जा रहा है।

मदननगर लाठीचार्ज: कांग्रेस ने बनाई 8 सदस्यीय जांच समिति पीसीसी अध्यक्ष ने जिले के वरिष्ठ कांग्रेसियों को सौंपी जिम्मेदारी

‘छत्तीसगढ़’ संवाददाता
प्रतापपुर, 25 जुलाई। सूरजपुर जिले के प्रतापपुर विकासखंड अंतर्गत ग्राम मदननगर में भूमि अधिग्रहण की कार्रवाई के दौरान ग्रामीणों और पुलिस के बीच हुई कथित लाठीचार्ज एवं हिंसक झड़प के मामले ने अब राजनीतिक तूल पकड़ लिया है। इस घटना को गंभीरता से लेते हुए छत्तीसगढ़ प्रदेश कांग्रेस कमेटी के अध्यक्ष दीपक बैज ने पूरे घटनाक्रम की जांच के लिए आठ सदस्यीय समिति का गठन किया है।

प्रदेश कांग्रेस कमेटी द्वारा जारी आदेश के अनुसार जांच समिति के संयोजक पूर्व मंत्री डॉ. प्रेमसाय सिंह बनाए गए हैं। समिति में पूर्व अनुसूचित जनजाति आयोग अध्यक्ष भानुप्रताप सिंह, विधायक जनक ध्रुव, पूर्व जिला अध्यक्ष भागवती राजवाड़े, जिला कांग्रेस कमेटी अध्यक्ष शशी सिंह, पूर्व जनपद अध्यक्ष जगत आयाम, ओबीसी कांग्रेस के प्रदेश महामंत्री नवीन जायसवाल तथा ब्लॉक कांग्रेस कमेटी अध्यक्ष जितेंद्र दुबे को सदस्य बनाया गया है।

प्रदेश कांग्रेस कमेटी के प्रभारी महामंत्री (संगठन एवं प्रशासन) मलकीत सिंह गैट्टू द्वारा जारी आदेश

नीट परीक्षा में मैनपाट की विमला मांझी ने लहराया परचम प्राथमिक विद्यालय जूनाडीह में हुआ सम्मान

‘छत्तीसगढ़’ संवाददाता
अंबिकापुर,25 जुलाई। सरगुजा जिले के मैनपाट विकासखंड के ग्राम जूनाडीह की होनहार छात्रा विमला मांझी ने राष्ट्रीय पात्रता सह प्रवेश परीक्षा (नीट) में सफलता हासिल कर क्षेत्र का गौरव बढ़ाया है। सीमित संसाधनों और आर्थिक चुनौतियों के बीच मिली इस उपलब्धि ने न केवल उनके परिवार, बल्कि पूरे गांव, विद्यालय और मांझी समाज को गौरवान्वित किया है। राष्ट्रीय क्षेत्र से निकलकर राष्ट्रीय स्तर की परीक्षा में सफलता प्राप्त करने वाली विमला अन्य विद्यार्थियों के लिए प्रेरणा बन गई हैं।

विमला मांझी ने अपनी प्रारंभिक शिक्षा शासकीय प्राथमिक विद्यालय जूनाडीह से प्राप्त की थी। विद्यालय की पूर्व छात्रा की इस उल्लेखनीय उपलब्धि पर शनिवार को विद्यालय परिसर में सम्मान समारोह आयोजित किया गया। इस दौरान प्रधान पाठक एवं संकुल समन्वयक कांजेश कुमार घोष तथा सहायक शिक्षक ईश्वर कुजूर ने उन्हें शॉल एवं श्रीफल भेंटकर सम्मानित किया और उज्ज्वल भविष्य की शुभकामनाएं दीं। सम्मान समारोह के दौरान विमला ने विद्यालय के छात्र-छात्राओं से संवाद करते हुए सफलता के अपने अनुभव साझा किए। उन्होंने कहा कि नियमित अध्ययन, अनुशासन, समय का सदुपयोग और निरंतर मेहनत ही किसी भी लक्ष्य तक पहुंचने का सबसे प्रभावी मार्ग है। उन्होंने विद्यार्थियों से बड़े सपने देखने और उन्हें पूरा करने के लिए पूरे समर्पण के साथ प्रयास करने का आह्वान किया। विमला एक साधारण किसान-मजदूर परिवार से संबंध रखती हैं। उनके माता-पिता उल्लेखनीय उपलब्धि पर शनिवार को विद्यालय परिसर में सम्मान समारोह आयोजित किया

जमीन बेचने से मना करने पर पत्नी की हत्या, बंदी

‘छत्तीसगढ़’ संवाददाता
सूरजपुर,25 जुलाई। कोतवाली थाना क्षेत्र के ग्राम सपकरा में शुक्रवार देर रात पत्नी द्वारा जमीन बेचने से मना करने से नाराज पति ने देर रात फावड़ा से ताबड़तोड़ प्रहार कर उसकी हत्या कर दी। आज सुबह घटना की सूचना पर कोतवाली पुलिस ने मामले में शव पंचनामा पीएम उपरंत मामले के आरोपी पति को गिरफ्तार कर न्यायालय पेश किया है।

पुलिस ने बताया कि सपकरा निवासी भुनेश्वर रजवार आदतन शराबी प्रवृति का युवक है, जो अपनी पुरतैनी जमीन को एक एक कर बेच रहा था, जिस बात को लेकर पति-पत्नी में अक्सर विवाद की स्थिति बनती रहती थी। घटना दिवस शुक्रवार को वह नशे की हालत में घर पहुंचा और पत्नी से विवाद करने लगा।

विवाद बढ़ने के बाद उसके साथ घर में रह रहे 14 और 16 साल के दो बच्चों ने बीचबचाव किया। इसी दौरान देर रात भुनेश्वर अचानक आक्रामक हो गया और पत्नी पर फावड़ा से कई बार बार कर उसे मौत के घाट उतार दिया। प्रातः जब उसके बच्चों ने आसपास के लोगों को घटना की जानकारी दी, तब पुलिस को सूचित किया गया।

पुलिस ने शव पंचनामा पीएम उपरंत परिजनों को सौंप आरोपी को गिरफ्तार कर न्यायालय पेश किया है। पुलिस ने घटना में प्रयुक्त फावड़ा भी जब्त किया है। पुलिस मामले की जांच कर रही है। घटना से आज पूरे दिन सपकरा में शोक व सन्नाटा पसरा रहा।



जुताई के दौरान पलटा ट्रैक्टर, चालक की मौत

‘छत्तीसगढ़’ संवाददाता
अंबिकापुर,25 जुलाई। सरगुजा जिले के मैनपाट विकासखंड के कमलेश्वरपुर थाना क्षेत्र अंतर्गत टिकरापारा गांव में शनिवार को खेत जुताई करते समय ट्रैक्टर अचानक असंतुलित होकर पलट गया, जिससे चालक उसके नीचे दब गया और उसकी मौके पर ही मौत हो गई।

मृतक की पहचान टिकरापारा निवासी सुरेन्द्र तिगागा के रूप में हुई है। बताया जा रहा है कि वह खेत में ट्रैक्टर से जुताई कर रहा था। इसी दौरान वाहन का संतुलन बिगड़ने से

ट्रैक्टर पलट गया और वह उसके नीचे फंस गया।

घटना की जानकारी मिलते ही कमलेश्वरपुर थाना पुलिस मौके पर पहुंची। ग्रामीणों के सहयोग से कड़ी मशक़त के बाद ट्रैक्टर के नीचे दबे युवक को बाहर निकाला गया, लेकिन तब तक उसकी मौत हो चुकी थी। पुलिस ने शव को कब्जे में लेकर पंचनामा कार्रवाई पूरी की और पोस्टमार्टम के लिए भेज दिया।

हादसे के बाद पूरे गांव में शोक की लहर है। पुलिस ने मर्ग कायम कर दुर्घटना के कारणों की जांच शुरू कर दी है।

पीएम के निर्णायक कदम और सोनम वांगचुक के अनशन समाप्त होने से विपक्ष का ‘भारत विरोधी एजेंडा’ बेनकाब – भाजपा

‘छत्तीसगढ़’ संवाददाता
अंबिकापुर, 25 जुलाई। भाजपा सरगुजा जिला अध्यक्ष भारत सिंह सिसोदिया ने नीट पेपर लीक मामले में प्रधानमंत्री नरेन्द्र मोदी द्वारा की गई ऐतिहासिक एवं कड़े कदमों की घोषणा तथा अस्पताल में भर्ती सोनम वांगचुक द्वारा अनशन समाप्त किए जाने के बाद कांग्रेस सहित ‘इण्डी गठबंधन’ के घटक दलों पर तीखा हमला बोलते हुए कहा कि इन घटनाक्रमों ने विपक्ष के असली राजनीतिक चरित्र और उनके भारत विरोधी एजेंडे की पूरी तरह पोल खोल दी है। उन्होंने कहा कि प्रधानमंत्री श्री मोदी ने युवाओं के भविष्य को सुरक्षित करने के लिए त्वरित और अभूतपूर्व कदम उठाने की घोषणा की है। श्री मोदी के नेतृत्व में केन्द्र सरकार द्वारा न केवल त्वरित सुनवाई के लिए फास्ट ट्रैक कोर्ट के गठन के निर्देश दिए हैं, बल्कि दोषियों को 5 से 10 साल की कड़ी सजा, कठोर जमानत शर्तों और दोषी पाए जाने पर संबंधित कोचिंग संस्थानों को बंद करने जैसे कठोर प्रावधानों वाले कानून का मसौदा तैयार करवाया जा रहा है। सरकार की इस त्वरित संवेदनशीलता और पारदर्शी नीयत के बाद केन्द्रीय मंत्रियों की मौजूदगी में सोनम वांगचुक ने भी सरकार के सकारात्मक रुख पर भरोसा जताते हुए अपना अनशन समाप्त कर दिया। उन्होंने कहा कि यह पूरी घटना यह दर्शाती है कि मोदी-सरकार देश के छात्रों और युवाओं के हित में चढ़ान की तरफ खड़ी है। लेकिन दूसरी ओर, कांग्रेस और उनके सहयोगियों का एकमात्र एजेंडा छात्रों के कंधे पर बन्दूक रखकर अपनी राजनीतिक रोटियों संकना और देश में असंतोष की आग भड़काना था।

सरगुजा के स्कूलों में मेडिकल-इंजीनियरिंग की ऑनलाइन तैयारी होगी
अंबिकापुर,25 जुलाई।सरगुजा जिले के विद्यार्थियों को अब मेडिकल और इंजीनियरिंग प्रवेश परीक्षाओं की तैयारी के लिए स्कूलों में ही ऑनलाइन कक्षाओं की सुविधा मिलेगी। कलेक्टर अजीत वसंत ने शनिवार को कलेक्ट्रेट सभाकक्ष में स्कूल शिक्षा विभाग की समीक्षा बैठक में यह निर्देश देते हुए कहा कि नए शैक्षणिक सत्र की शुरुआत से ही प्रभावी कार्ययोजना बनाकर विद्यार्थियों को गुणवत्तापूर्ण शिक्षा उपलब्ध कराई जाए, ताकि आगामी परीक्षाओं में बेहतर परिणाम मिल सकें। बैठक में जिला पंचायत के मुख्य कार्यपालन अधिकारी विनय कुमार अग्रवाल, जिला शिक्षा अधिकारी डॉ. दिनेश कुमार झा, सभी विकासखंड शिक्षा अधिकारी, प्राचार्य एवं अन्य अधिकारी मौजूद रहे। कलेक्टर ने सभी हायर सेकेंडरी विद्यालयों में मेडिकल और इंजीनियरिंग की तैयारी करने वाले कक्षा 11वीं के विद्यार्थियों के लिए ऑनलाइन क्लास संचालित करने के निर्देश दिए।



भाजयुमो जिला सरगुजा के प्रभारी सत्री केसरी का प्रथम नगर आगमन, कार्यकर्ताओं ने किया स्वागत

‘छत्तीसगढ़’ संवाददाता
अंबिकापुर,25 जुलाई।भारतीय जनता युवा मोर्चा जिला सरगुजा के नवनिर्भुक्त प्रभारी सत्री केसरी के आज प्रथम बार नगर आगमन पर युवा मोर्चा के कार्यकर्ताओं ने भव्य स्वागत किया। इस दौरान कार्यकर्ताओं ने पुष्पहार और नारों के साथ अपनी आत्मीय उपस्थिति दर्ज कराई। स्वागत कार्यक्रमों के पश्चात जिला कार्यालय में भारतीय जनता पार्टी के जिला अध्यक्ष भारत सिंह सिसोदिया की विशेष मौजूदगी में एक महत्वपूर्ण बैठक आयोजित की गई। जिसमें जिला महामंत्री विनोद हर्ष, भाजपा उपाध्यक्ष एवं मन की बात के प्रभारी जन्मेजय मिश्रा की उपस्थिति के साथ युवा मोर्चा से अनीश सिंह के साथ भारी संख्या में युवा कार्यकर्ता उपस्थित रहे। बैठक को संबोधित करते हुए भारत सिंह सिसोदिया ने कहा कि युवा मोर्चा संगठन की सबसे ऊर्जावान शक्ति है। संगठन की मजबूती के लिए सभी कार्यकर्ता अनुशासन, समर्पण और सक्रियता के साथ बूथ स्तर तक कार्य करें

तथा आगामी कार्यक्रमों को सफल बनाने में अपनी महत्वपूर्ण भूमिका निभाएं।

बैठक को संबोधित करते हुए जिला प्रभारी सत्री केसरी ने कहा कि युवा मोर्चा पार्टी की रीढ़ है और आगामी समय में संगठन की और अधिक धार देने के लिए हम सबको मिलकर बूथ स्तर तक काम करना होगा। उन्होंने कार्यकर्ताओं से आह्वान किया कि वे केंद्र और राज्य सरकार की जनकल्याणकारी योजनाओं को आम जनमानस और युवाओं तक पहुंचाएं।

युवा मोर्चा जिला अध्यक्ष निशांत सिंह सोलू द्वारा प्रभारी का आत्मीय स्वागत कर बैठक की कार्ययोजना एवं उससे संबंधित जानकारी को विस्तार पूर्व कार्यकर्ताओं के सामने रखने का आग्रह किया गया।

इस परिचात्यमक बैठक में आगामी कार्यक्रमों की कार्ययोजना पर विस्तार मुख्य रूप से ‘वन बूथ 20 युथ’ से संबंधित चर्चा की गई और सभी पदाधिकारियों को जिम्मेदारियां सौंपी गईं।

शंकरगढ़ के अभीरथ सिंह देव ने स्टेट शूटिंग चैंपियनशिप में जीता रजत

‘छत्तीसगढ़’ संवाददाता
राजपुर,25 जुलाई। छत्तीसगढ़ स्टेट शूटिंग चैंपियनशिप में बलरामपुर जिले के शंकरगढ़ निवासी एवं डीएवी मुख्यमंत्री पब्लिक स्कूल, पतरातु के कक्षा 11वीं के छात्र अभीरथ सिंह देव ने शानदार प्रदर्शन करते हुए 50 मीटर राइफल शूटिंग (पुरुष वर्ग) औपन प्रतियोगिता में रजत पदक



जीतकर प्रदेश में दूसरा स्थान हासिल किया है। उन की इस उपलब्धि से जिले सहित विद्यालय परिवार में खुशी का माहौल है। छत्तीसगढ़ प्रदेश राइफल एसोसिएशन के तत्वावधान में माना शूटिंग रेंज, रायपुर में 11 से 21 जुलाई 2026 तक आयोजित प्रतियोगिता में प्रदेशभर के प्रतिभाशाली निशानेबाजों ने हिस्सा लिया।कड़ेमुकाबले के बीच अभीरथ सिंह देव ने उत्कृष्ट निशानेबाजी, धैर्य, अनुशासन एवं एकग्रता


का परिचय देते हुए रजत पदक अपने नाम किया। प्रतियोगिता में उनके शानदार प्रदर्शन के लिए उन्हें ‘बेस्ट प्लेयर ऑफ द टीम’ का सम्मान भी मिला, जिसके तहत उन्होंने स्वर्ण पदक हासिल किया। वहीं यूथ कैटेगरी में कांस्य पदक जीतकर अपनी उपलब्धियों में एक और गौरवपूर्ण अध्याय जोड़ा। अभीरथ सिंह देव जनपद पंचायत

शंकरगढ़ के पूर्व जनपद उपाध्यक्ष एवं समाजसेवी अमिताभ सिंह देव तथा वर्तमान जनपद उपाध्यक्ष प्रियंवदा सिंह देव के पुत्र हैं।वे छत्तीसगढ़ हाउसिंग बोर्ड के अध्यक्ष अनुराग सिंह देव के भतीजे भी हैं।

अपनी सफलता का श्रेय अभीरथ ने माता-पिता, विद्यालय के प्राचार्य, शिक्षकों एवं प्रशिक्षकों को दिया। उन्होंने कहा कि सभी के मार्गदर्शन और निरंतर प्रोत्साहन से ही यह सफलता संभव हो सकी।

10 को कोल इंडिया के सभी महाप्रबंधक कार्यालयों का होगा घेराव केंद्रीय श्रमिक संगठनों ने किया आंदोलन का ऐलान

‘छत्तीसगढ़’ संवाददाता
बिश्रामपुर,25 जुलाई।कोल इंडिया स्तर पर चारों केंद्रीय श्रमिक संगठनों की फेडरेशन ने लंबित मांगों को लेकर आंदोलन का बिगुल फूंक दिया है। आईएमडब्ल्यूएफ के महासचिव रामेन्द्र कुमार लंबित मुद्दों पर चर्चा करते हुए आंदोलन की रणनीति तय की गई। संगठनों ने मांग की कि जेबीसीसीआई-12 का तत्काल गठन किया जाए तथा 11वें वेतन समझौते से जुड़े लंबित प्रावधानों को शीघ्र लागू किया जाए। बैठक में शोध निर्णय लिया गया कि 11 और 12 सितंबर 2026 को रांची में चारों कोल फेडरेशनों का संयुक्त कोल कन्वेंशन आयोजित किया जाएगा। इसके अलावा, सभी फेडरेशन संयुक्त रूप से कोल इंडिया के अध्यक्ष को पत्र भेजकर लंबित मांगों के जल्द निराकरण की मांग करेंगे।



फॉर्म जी	
पावर पैक स्टील इंडस्ट्रीज प्राइवेट लिमिटेड के लिए अभिरुचि (एक्सप्रेसन ऑफ इंटरैस्ट) आमंत्रण	
(भारतीय वीआरविलियन एवं रिवािलिया बोर्ड (भारत) के विनियम, 2016 के विनियम 36ए (1) के अंतर्गत)	
प्रासंगिक विवरण	
1. कोरपोरेट वेनदर का नाम तथा पैन एवं सीआईएएलएएसपी संख्या	पावर पैक स्टील इंडस्ट्रीज प्राइवेट लिमिटेड CIN: AACDP3930E PAN: U00710CT02004PTC016815
2. पंजीकृत कार्यालय का पता	17/क्यू, डेवी इंडस्ट्रियल एरिया, एरखोजे, भिलाई, दुर्ग, छत्तीसगढ़- 491001
3. वेबसाइट का यूआरएल	उपलब्ध नहीं
4. वह स्थान जहाँ स्थायी परिसंपत्तियों का अधिकांश भाग स्थित है	विन्दी भवन, कुरुद रोड, सरस्वती शिबू मंदिर के पास, कुरुद गांव, भिलाई, दुर्ग, छत्तीसगढ़- 490026
5. मुख्य उत्पाद/सेवाओं की स्थापित क्षमता	लागू नहीं
6. पिछले वित्तीय वर्ष में बेचे गए मुख्य उत्पादों/मात्रा-सेवाओं की मात्रा एवं मूल्य	उपलब्ध नहीं नं. 14,04,680/-
7. कर्मचारियों की संख्या (कार्यरत)	NIL
8. पिछले उपलब्ध वित्तीय विवरण (यदि अनुसूचियों पिछले दो वर्षों को लेखा-परीक्षा रिपोर्ट में सहित उपलब्ध हो) (यदि उपलब्ध हो) तथा लेनदारों की सूची का विवरण	विस्तृत जानकारी EOI पर उपलब्ध है। ई-मेल: cirp.powerpacksteel@gmail.com
9. धारा 25 (2) (h) के अंतर्गत समाधान आवेदकों को पत्रात	न्यूनतम नेटवर्क : 31 मार्च 2026 ईएनडी : र. 25 लाख वित्तीय योग्य ईएनडी : र. 5 लाख
10. अभिरुचि (ईओआई) प्राप्त करने की अंतिम तिथि	09 अगस्त 2026
11. संपादित समाधान आवेदकों की अस्थायी सूची जारी करने की तिथि	11 अगस्त 2026
12. संपादित समाधान आवेदकों की अस्थायी सूची पर आपत्ति प्रस्तुत करने की अंतिम तिथि	16 अगस्त 2026
13. संपादित समाधान आवेदकों की अंतिम सूची जारी करने की तिथि	18 अगस्त 2026
14. सूचना ज्ञानन, मूल्यांकन मैट्रिक्स एवं समाधान योजना हेतु अनुभव (आरएफआरपी) जारी करने की तिथि	23 अगस्त 2026
15. समाधान योजना प्रस्तुत करने की अंतिम तिथि	23 सितंबर 2026
16. अभिरुचि (ईओआई) प्रस्तुत करने हेतु प्रक्रिया संकेपी	ई-मेल cirp.powerpacksteel@gmail.com
17. क्या कोरपोरेट वेनदर एएसएसआई के रूप में पंजीकृत है ? हां/नहीं	